

ಶ್ರೀ ಎ. ಲಕ್ಷ್ಮೀಸಾಗರ್. — ಮಾನ್ಯ ಸದಸ್ಯರ ಕಷ್ಟ ನನಗೂ ಗೊತ್ತಿದೆ. ಕೆಲವೊಂದು ಟಿಪ್ಪಣಿ ಪದಗಳು ಇರುತ್ತವೆ. ಆ ಪದಗಳನ್ನು ಕೂಡ ಶಬ್ದಕೋಶದಿಂದ ಆರಿಸಿಕೊಂಡು ತರ್ಜುಮೆ ಮಾಡಲಾಗುತ್ತಿದೆ.

ಅಧ್ಯಕ್ಷರು. — ಟಿಪ್ಪಣಿ ಪದಗಳು ಇದ್ದರೆ ಅವುಗಳನ್ನು ಕನ್ನಡದಲ್ಲಿಯೇ ಹಾಕಿ, ಕನ್ನಡಕ್ಕೆ ತರ್ಜುಮೆ ಮಾಡುವುದರಿಂದ ಅರ್ಥಮಾಡಿಕೊಳ್ಳುವುದು ಕಷ್ಟವೆಂದು ಮಾನ್ಯ ಸದಸ್ಯರು ಹೇಳಿ ತಿದ್ದಾರೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ — ಅರ್ಥವಾಗದೇ ಇರುವ ಪದಗಳನ್ನು ಹಾಕುವುದಕ್ಕಿಂತ ಇಂಗ್ಲೀಷ್ ಪದಗಳನ್ನು ಹಾಕಿದರೆ ಪರಿವಾಗಿಲ್ಲ. ಸಂಸ್ಕೃತ, ಅರಬ್ಬಿ, ಇನ್ನಿತರ ಭಾಷೆಗಳನ್ನು ಹಾಕುವುದಕ್ಕಿಂತ ಇಂಗ್ಲೀಷ್ ಪದಗಳನ್ನು ಉಪಯೋಗಿಸಿದರೆ ಒಳ್ಳೆಯದು. ತಿಳಿದಂತಹವರನ್ನು ಕೇಳಿ ಕನ್ನಡ ಪದಗಳನ್ನು ಹಾಕುವುದು ಒಳ್ಳೆಯದು.

ಶ್ರೀ ಎ. ಲಕ್ಷ್ಮೀಸಾಗರ್. — ಈ ಸಭೆಯಲ್ಲಿ ಎಲ್ಲವೂ ಕನ್ನಡದಲ್ಲಿರಬೇಕೆಂದು ಹೇಳುತ್ತಿದ್ದೇವೆ. ಕನ್ನಡದಲ್ಲಿ ಶಾಸನ ಬರಬೇಕೆಂದು ಶಬ್ದಕೋಶಗಳಿಂದ ಪದಗಳನ್ನು ಆರಿಸಿ ಕನ್ನಡಕ್ಕೆ ತರ್ಜುಮೆ ಮಾಡಿದ್ದೇವೆ, ನಾವು ಪರ್ಯಾಯ ಶಬ್ದಗಳನ್ನು ಆರಿಸಿಕೊಂಡು ವಾಕ್ಯಗಳನ್ನು ಮಾಡಿದರೆ ಕನ್ನಡದಲ್ಲಿರುವುದು ಅರ್ಥವಾಗುವುದಿಲ್ಲ. ಇಂಗ್ಲೀಷ್ ಶಬ್ದ ಹಾಕಬೇಕೆಂದು ಮಾನ್ಯ ಸದಸ್ಯರು ಸಲಹೆ ಕೊಟ್ಟಿದ್ದಾರೆ ಅದನ್ನು ಯೋಚನೆ ಮಾಡುತ್ತೇನೆ.

ಅಧ್ಯಕ್ಷರು. — ಆರಕ್ಷಕರು ಅಂದರೆ ರಕ್ಷಣೆ ಮಾಡದೇ ಇರುವವರು ಎಂದು ಅರ್ಥವಾಗುತ್ತದೆ.

ಶ್ರೀ ಎ. ಲಕ್ಷ್ಮೀಸಾಗರ್. — ನಾನು ನನ್ನ ಇಲಾಖೆಗೆ ಸಂಬಂಧಪಟ್ಟ ಹಾಗೆ ಹೇಳುತ್ತಿದ್ದೇನೆ. ಇಂಗ್ಲೀಷ್ ಮಾತನಾಡಿದರೆ ಕನ್ನಡದಲ್ಲಿ ಮಾತನಾಡಿ ಎಂದು ಹೇಳುತ್ತಾರೆ. ನಮ್ಮ ಕನ್ನಡ ತಿಳುವಳಿಕೆಯು ವಂಚ್ಯ ಸಲ್ಪ ಜಾಸ್ತಿಯಾಗಬೇಕು. ಯಾರೂ ತಪ್ಪು ತಿಳಿದುಕೊಳ್ಳಬಾರದು. ಕನ್ನಡವನ್ನು ಜಾಸ್ತಿ ತಿಳಿದುಕೊಳ್ಳಲಿಕ್ಕೆ ಕಷ್ಟಪಡುತ್ತಿದ್ದೇವೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ. — ಬೇರೆ ಬೇರೆ ಭಾಷೆಯ ಶಬ್ದವನ್ನು ಹಾಕುವುದಕ್ಕಿಂತ ಬಳಕೆಯಲ್ಲಿರತಕ್ಕ ನಮ್ಮದೇ ಆದ ಶಬ್ದಗಳನ್ನು ಎತಕ್ಕೆ ಇಟ್ಟುಕೊಳ್ಳಬಾರದು ಈಗ ಕೋರ್ಟ್ ಎನ್ನತಕ್ಕ ಪದ ಬಳಕೆಯಲ್ಲಿ ಬಂದಿದೆ. ಹಳ್ಳಿಗಾಡಿನಲ್ಲಿ ಕೋರ್ಟ್ ಅಂದರೆ ಅರ್ಥವಾಗುತ್ತದೆ: ನ್ಯಾಯಾಲಯ ಅಂದರೆ ಅವರಿಗೆ ಅರ್ಥವಾಗುವುದಿಲ್ಲ.

ಶ್ರೀ ಪಿ. ರಾಂದೇವ್ — ಇದರ ಬಗ್ಗೆ ಬಹಳ ಮೆಚಿನವರಿಗೆ ಬೇಡ.

ಶ್ರೀ ಪ್ರತಾಪಚಂದ್ರ ಶೆಟ್ಟಿ. — ಅಧಿನಿಯಮ ಮತ್ತು ನಿಯಮಾವಳಿಗಳನ್ನು ಅದಷ್ಟು ಬೇಗ ಕನ್ನಡದಲ್ಲಿ ತರ್ಜುಮೆ ಮಾಡುತ್ತೇವೆಂದು ಹೇಳಿದ್ದೀರಿ, ಎಷ್ಟು ಸಮಯ ಬೇಕಾಗುತ್ತದೆ ? ೫ ವರ್ಷ ೧೦ ವರ್ಷ ಹೀಗೆ ಇಂತಿಷ್ಟು ಸಮಯ ಆಗಬಹುದೆಂದು ಹೇಳುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್. — ಕಾನೂನು ಇಲಾಖೆ ಬೃಹತ್ ಪ್ರಮಾಣದಲ್ಲಿದೆ. ಈಗ ಕನ್ನಡಕ್ಕೆ ತರ್ಜುಮೆ ಮಾಡತಕ್ಕ ಕೆಲಸವನ್ನು ಪ್ರಾರಂಭ ಮಾಡಿದ್ದೇವೆ. ಆ ಕೆಲಸ ಇಷ್ಟೇ ತಿಂಗಳು ವರ್ಷಗಳಲ್ಲಿ ಆಗುತ್ತದೆಂದು ಹೇಳುವ ಸಾಹಸ, ಚೈತನ್ಯ ನನಗಿಲ್ಲ.

ಅಧ್ಯಕ್ಷರು. — ಮಾನ್ಯ ಬಸವರಾಜವಾಟೀಲ್, ಮಾನ್ಯ ಮಲ್ಲಿಕಾರ್ಜುನ ದಿವಟರ್

(ಸದಸ್ಯರುಗಳ ಗೈರುಹಾಜರಿ)

ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ನಿಗಮ ಕಾರ್ಯಾಗಾರದಲ್ಲಿ ಬಸ್ಸುಗಳ ಬಾಡಿಗೆ ನಿರ್ಮಾಣ.

೧೧೦೨. **ಶ್ರೀ ಮಲ್ಲಿಕಾರ್ಜುನ ಬಸವದಿವಟರ್ (ಕೊಪ್ಪಲ್).** — ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವಿರಾ ?

(ಅ) ೧೯೮೦ ರಿಂದ ೧೯೮೩ರ ವರೆಗೆ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ನಿಗಮದವರು ಬಸ್ಸುಗಳ ಬಾಡಿಗೆಯನ್ನು ತಮ್ಮ ಕಾರ್ಯಾಗಾರದಲ್ಲಿ ಎಷ್ಟು ಕಟ್ಟಿದ್ದಾರೆ.

ಮಾನ್ಯ ಸದಸ್ಯರು ಹಾಜರಿರಲಿಲ್ಲ

(ಆ) ಖಾಸಗಿಯವರಿಂದ ಎಷ್ಟು ಕರ್ನಾಟಕ ರಾಜ್ಯ ಸಾರಿಗೆ ನಿಗಮದ ಬಸ್ಸುಗಳ ಬಾಡಿಯನ್ನು ಕಟ್ಟಿಸಿದ್ದಾರೆ ?

(ಇ) ಖಾಸಗಿ ಹಾಗೂ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ನಿಗಮದವರಿಂದ ಬಾಡಿ ಕಟ್ಟಲು ತಗುಲಿದ ವೆಚ್ಚವೆಷ್ಟು ?

ಶ್ರೀ ಎಂ. ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಮಂತ್ರಿಗಳು).—

(ಎ) ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ನಿಗಮದವರು ೧೯೮೦ ರಿಂದ ೧೯೮೩ರ ವರೆಗೆ ಕಟ್ಟಿದ ಬಸ್ಸುಗಳ ಸಂಖ್ಯೆ ಈ ಕೆಳಕಂಡಂತಿದೆ.

೧) ಬೆಂಗಳೂರು ಕಾರ್ಯಾಗಾರದಲ್ಲಿ ೬೦.

೨) ಹುಬ್ಬಳ್ಳಿ ಕಾರ್ಯಾಗಾರದಲ್ಲಿ ೫೦.

(ಆ) ಕರ್ನಾಟಕ ರಾಜ್ಯ ಸಾರಿಗೆ ಸಂಸ್ಥೆಯು ೧೪೮೦-೮೦ ರಿಂದ ೧೯೮೨-೮೩ರ ಅವಧಿಯ ವರೆಗೆ ೨,೦೪೧ ಹೊಸ ಬಸ್ಸುಗಳನ್ನು ಖಾಸಗಿ ಕಂಪನಿಯವರಿಂದ ಕಟ್ಟಿಸಿಕೊಂಡಿರುತ್ತದೆ.

(ಇ) ಖಾಸಗಿ ಕಂಪನಿಯವರಿಂದ ೨,೦೪೧ ಹೊಸ ಬಸ್ಸುಗಳನ್ನು ಕಟ್ಟಿಸಿಕೊಳ್ಳಲು ತಗುಲಿದ ವೆಚ್ಚ ರೂ. ೨೦,೬೮,೨೧,೯೯೦.೦೦ ಬೆಂಗಳೂರು ಕಾರ್ಯಾಗಾರದಲ್ಲಿ ಬಾಡಿ ಕಟ್ಟಲು ತಗುಲಿದ ವೆಚ್ಚ ೪೫,೯೦,೦೮೯.೭೨ ಮತ್ತು ಹುಬ್ಬಳ್ಳಿ ಕಾರ್ಯಾಗಾರದಲ್ಲಿ ಬಾಡಿ ಕಟ್ಟಲು ತಗುಲಿದ ವೆಚ್ಚ ರೂಪಾಯಿ ೩೪,೯೩,೦೦೦.೭೨.

ಬೆಂಗಳೂರು ಸಾರಿಗೆ ಸಂಸ್ಥೆಯಲ್ಲಿ ನಿರ್ವಾಹಕ ಹುದ್ದೆಗಳಿಗಾಗಿ ನೀಡಿದ ಜಾಹೀರಾತು

೧೯೮೧ ಶ್ರೀ ಆರ್. ಎಸ್. ನಾಯಕ್ (ಭಟ್ಟಳ) ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ.—

(ಅ) ಬೆಂಗಳೂರು ರಸ್ತೆ ಸಾರಿಗೆ ಸಂಸ್ಥೆಗೆ ಜಾಹೀರಾತು ಸಂಖ್ಯೆ ೨/೮೩ ದಿನಾಂಕ ೨೭-೪-೮೩ರ ಪ್ರಕಾರ ನಿರ್ವಾಹಕರ ಹುದ್ದೆಗಳಿಗೆ ಸಂದರ್ಶನಕ್ಕೆ ಕರೆಯಲಾಗಿದೆ ಮತ್ತು ಎಷ್ಟು ಹುದ್ದೆಗಳನ್ನು ಭರ್ತಿಮಾಡಿಕೊಳ್ಳಲಾಗಿದೆ ;

(ಆ) ರೋಸ್ಟರ್ ಪದ್ಧತಿಯಿಂದ ಹುದ್ದೆಗಳನ್ನು ತುಂಬಿಕೊಳ್ಳಲಾಗಿದೆಯೇ ?

(ಇ) ಉತ್ತರ ಕನ್ನಡ ಜಿಲ್ಲೆಯಿಂದ ಈ ಕೆಲಸ ಕೋರಿ ಬಂದ ಅರ್ಜಿಗಳ ಸಂಖ್ಯೆ ಎಷ್ಟು ?

ಶ್ರೀ ಎಮ್. ಪಿ. ಪ್ರಕಾಶ್ (ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು).—

(ಅ) ಬಿ.ಟಿ.ಎನ್. ವಿಭಾಗದಲ್ಲಿ ದಿನಾಂಕ ೨೩-೪-೮೩ರಲ್ಲಿ ಹೊರಡಿಸಿದ ಜಾಹೀರಾತು ಸಂಖ್ಯೆ ೨/೮೩ರ ಪ್ರಕಾರ ೨೨೦೪ ಲಿಖಿತ ಪರೀಕ್ಷೆಯಲ್ಲಿ ತೇರ್ಗಡೆಯಾದ ಅಭ್ಯರ್ಥಿಗಳನ್ನು ಕಂಡಕ್ಟರ್ ಹುದ್ದೆಗಳಿಗೆ ಸಂದರ್ಶನಕ್ಕೆ ಕರೆಯಲಾಯಿತು. ಇವರಲ್ಲಿ ೫೫ ಅಭ್ಯರ್ಥಿಗಳನ್ನು ಆಯ್ಕೆ ಮಾಡಿ ಅವರ ಗಣಮಟ್ಟಕ್ಕೆ ಸಂಗುಣವಾಗಿ ಆಯ್ಕೆ ಪಟ್ಟಿಯಲ್ಲಿಟ್ಟಿದೆ.

(ಆ) ರೋಸ್ಟರ್ ಪದ್ಧತಿಯನ್ನು ಪುನರಿಸಿ ಆಯ್ಕೆ ಪಟ್ಟಿಯನ್ನು ಮಾಡಲಾಗಿದೆ.

(ಇ) ೬೭ ಅರ್ಜಿಗಳು

ಶ್ರೀ ಆರ್. ಎಸ್. ನಾಯಕ್.—ಉತ್ತರ ಕನ್ನಡ ಜಿಲ್ಲೆಯಿಂದ ಬಿ.ಟಿ.ಎಸ್. ಬಸ್ ಕಂಡಕ್ಟರ್ ಕೆಲಸ ಕೋರಿ ಬಂದ ಅರ್ಜಿಗಳ ಸಂಖ್ಯೆ ಎಷ್ಟು ಎಂದು ಕೇಳಿದ್ದಕ್ಕೆ, ಮಾನ್ಯ ಮಂತ್ರಿಗಳು ೬೭ ಅರ್ಜಿಗಳು ಬಂದಿವೆ ಎಂದು ಹೇಳಿದ್ದಾರೆ. ಅದರಲ್ಲಿ ಎಷ್ಟು ಜನರನ್ನು ಸೆಲೆಕ್ಟ್ ಮಾಡಿಕೊಂಡಿದ್ದೀರಿ ?

ಶ್ರೀ ಎಂ. ಪಿ. ಪ್ರಕಾಶ್.—ಉತ್ತರ ಕನ್ನಡ ಜಿಲ್ಲೆಯಿಂದ ೬೭ ಅರ್ಜಿಗಳು ಬಂದಿದ್ದು, ೬೭ ಅರ್ಜಿಗಳ ಪೈಕಿ ೩೪ ಅರ್ಜಿಗಳು ಸಮಾಜಸವಾಗಿರುವವರು ತಿರಸ್ಕರಿಸಲಾಗಿದೆ. ಲಿಖಿತ ಪರೀಕ್ಷೆಯಲ್ಲಿ ೧೯ ಜನರು ಉತ್ತೀರ್ಣರಾಗಿದ್ದು, ಸಂದರ್ಶನ ನಡೆಸಿದಾಗ ೫ ಜನರನ್ನು ಆಯ್ಕೆ ಮಾಡಿಕೊಳ್ಳಲಾಗಿದೆ.